

खाजगीकरणांतर्गत रायगड व पुणे जिल्ह्यातील
नेरळ, वांद्रे, पाईट, शिरोली, पाबळ, मलठण, शिरूर
या रस्त्याचे बांधकाम सार्वजनिक बांधकाम
विभागामार्फत हाती घेण्यास मान्यता, आखणीस
मान्यता व भूसंपादनाकरिता मान्यता मिळणेबाबत.

महाराष्ट्र शासन
सार्वजनिक बांधकाम विभाग
शासन निर्णय क्रमांक. खाक्षेस-२०२३/प्र.क्र.२२/रस्ते-९अ
मंत्रालय, मुंबई-४०० ०३२.
दिनांक : ०७ मे, २०२६.

संदर्भ:- दि.११.०३.२०२६ रोजीच्या मा.मंत्रिमंडळ पायाभूत समितीतील निर्णय.

प्रस्तावना:-

आर्थिक विकासाचे उद्दिष्ट गाठण्याकरिता जबाबदार विविध क्षेत्रांना संधी व सुविधा उपलब्ध करून देण्याची प्राथमिकता लक्षात घेता, ही सर्व क्षेत्रे, मुख्य आर्थिक, व्यापार, आद्यौगिक तसेच बाजार पेठेशी गतिमान अशा मार्गाने जोडलेली असणे अत्यावश्यक आहे. म्हणजेच पायाभूत सुविधा अंतर्गतच्या आवश्यक क्षमतेच्या रस्त्यांच्या अशा प्राथमिक जाळ्यापासून ते शेवटच्या जोडणी पर्यंतच्या रस्त्यांच्या जाळ्यांची नितांत गरज आहे.

मुंबई ही केवळ महाराष्ट्राची राजधानी नसून संपूर्ण देशाची आर्थिक राजधानी आहे. त्यामुळे देशांतर्गत सर्व प्रमुख कॉरिडॉर हे मुंबईशी जोडलेली असणे ही प्राथमिक गरज आहे. स्वाभाविकपणे, महाराष्ट्रातील रस्त्यांच्या जाळ्यांमधील प्राथमिक जाळेही, सर्व दूर विकासाच्या क्षेत्रांना या मुख्य आर्थिक केंद्राला जोडणारी आहेत.

मराठवाड्याचा मोठा भाग आणि अहिल्यानगर या क्षेत्रातील मुंबईला जाणारी वाहतूक मुख्यतः पुणे मार्गे जाते. या मोठ्या प्रमाणातील वाहतूकीचा थेट परिणाम पुणे शिरूर या रस्त्याच्या भागातील वाहतूक कोंडीत होतो. महाराष्ट्राच्या पूर्वेकडून सहायद्रीघाट ओलांडून पश्चिमेकडे जाण्याकरिता नाशिक व पुणे मार्गाव्यतिरिक्त अहमदनगरहून शिरूरमार्गे मुंबई व जेएनपीटी ला थेटपणे जोडणारा रस्ता हा केवळ पुणे शिरूर रस्त्यावरील वाहतूक कोंडीवरील उपाययोजनेचा भाग न होता, स्वतंत्र असा, मार्गातील क्षेत्रांमध्ये विकासाची चालना निर्माण करणारा, मराठवाडा व अहिल्यानगर क्षेत्रांस मुंबई आर्थिक केंद्रास जोडणाऱ्या जलदगती मार्गाची आवश्यकता निर्माण झाली आहे.

खाजगीकरणांतर्गत रायगड व पुणे जिल्ह्यातील नेरळ, वांद्रे, पाईट, शिरोली, पाबळ, मलठण, शिरूर या रस्त्याचे बांधकाम सार्वजनिक बांधकाम विभागामार्फत हाती घेण्यास मान्यता, आखणीस मान्यता व भूसंपादनाकरिता मान्यता देण्याबाबतची बाब शासनाच्या विचाराधीन होती. याअनुषंगाने दि.११.०३.२०२६ रोजी संपन्न झालेल्या मा.मंत्रिमंडळ पायाभूत सुविधा समितीच्या बैठकीमध्ये घेण्यात आलेल्या निर्णयाच्या अनुषंगाने शासनाने पुढीलप्रमाणे निर्णय घेतला आहे.

शासन निर्णय :-

- १) रायगड जिल्ह्यातील नेरळ बदलापूर रस्त्यावर नेरळ येथे सुरु होऊन वांद्रे, शिरोली, पाबळ ते पुणे जिल्ह्यातील पुणे अहमदनगर रस्त्यावर शिरूर येथे संपणा-या १३३.७१५ कि. मी. लांबीच्या चौपदरी मार्गाचे काम करणे हा प्रकल्प सार्वजनिक बांधकाम विभागामार्फत खाजगीकरणांतर्गत हाती घेण्यास तत्त्वतः मान्यता देण्यात येत आहे.

- २) रायगड जिल्ह्यातील नेरळ बदलापूर रस्त्यावर नेरळ येथे सुरु होऊन वांद्रे, शिरोली, पाबळ ते पुणे जिल्ह्यातील पुणे अहमदनगर रस्त्यावर शिरूर येथे संपणाऱ्या १३३.७१५ कि.मी. रस्त्याच्या कामाकरीता भूसंपादनाची कार्यवाही तात्काळ हाती घेण्यास मान्यता देण्यात येत आहे. भूसंपादनाकरीता सर्वसाधारणपणे अपेक्षित खर्च रक्कम रु.१,२२० कोटी अर्थसंकल्पीत करण्यास मान्यता देण्यात येत आहे.
- ३) रायगड जिल्ह्यातील नेरळ बदलापूर रस्त्यावर नेरळ येथे सुरु होऊन वांद्रे, शिरोली, पाबळ ते पुणे जिल्ह्यातील पुणे अहमदनगर रस्त्यावर शिरूर येथे संपणाऱ्या १३३.७१५ कि.मी. लांबीच्या मार्गाचे काम करणे या प्रकल्पावरील गुंतवणुकीच्या परताव्याकरिता उद्योजक सवलतकारास पथकर वसुलीचे हक्क (Toll Rights) प्रदान करावयाचे असून या प्रकल्पासाठी दि. ३१ जुलै, २०१४ च्या पथकर धोरणानुसार सर्व प्रकारच्या वाहनांवर पथकर आकारण्यास मान्यता देण्यात येत आहे.
- ४) सदर प्रकल्पाकरीता प्रशासकीय मान्यता, वित्तीय नियोजन व वित्तीय आराखडा, प्रारूप निविदा प्रपत्रे, सवलत करारनाम्याचा मसूदा याच्या सविस्तर प्रस्तावास मा. मंत्रिमंडळ पायाभूत सुविधा समितीच्या पुर्वमान्यतेनंतर सा.बां. विभागाच्या प्रचलीत पद्धती प्रमाणे निविदा प्रक्रीया हाती घेणे अनिवार्य राहिल.

सदर शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०५०७१४५७०४७९१८ असा आहे हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुधीर शिंगाडे)

अवर सचिव, महाराष्ट्र शासन

प्रत:-

- १) मा. राज्यपाल, महाराष्ट्र राज्य यांचे सचिव
- २) मा. मुख्यमंत्री यांचे अपर मुख्य सचिव, मंत्रालय, मुंबई.
- ३) मा. उपमुख्यमंत्री, (नगर विकास, गृहनिर्माण, सा. बां. (सा.उ.) यांचे प्रधान सचिव, मंत्रालय, मुंबई.
- ४) मा. उपमुख्यमंत्री, (राज्य उत्पादन शुल्क, क्रीडा व युवक कल्याण, अल्पसंख्याक कल्याण आणि औकाफ) यांचे सचिव, मंत्रालय, मुंबई.
- ५) सर्व मा.मंत्री व मा.राज्यमंत्री यांचे खाजगी सचिव, मंत्रालय, मुंबई.
- ६) मा. विरोधी पक्षनेता, विधानसभा/विधानपरिषद, विधानमंडळ सचिवालय, मुंबई.
- ७) सर्व मा. विधानसभा सदस्य/विधानपरिषद सदस्य.
- ८) मा. मुख्य सचिव, महाराष्ट्र शासन, मंत्रालय, मुंबई.
- ९) महालेखापाल महाराष्ट्र १ (लेखा व अनुज्ञेय) मुंबई.
- १०) महालेखापाल महाराष्ट्र २ (लेखापरिक्षा) नागपूर.
- ११) अपर मुख्य सचिव (वित्त विभाग), मंत्रालय, मुंबई.
- १२) अपर मुख्य सचिव (नियोजन विभाग), मंत्रालय, मुंबई.
- १३) अपर मुख्य सचिव (महसूल व वन विभाग), मंत्रालय, मुंबई.
- १४) अपर मुख्य सचिव (सार्वजनिक बांधकाम विभाग), मंत्रालय, मुंबई.

- १५) प्रधान सचिव (विधि व न्याय विभाग), मंत्रालय, मुंबई.
- १६) प्रधान सचिव (नगर विकास विभाग), मंत्रालय, मुंबई.
- १७) प्रधान सचिव (उद्योग, ऊर्जा व कामगार विभाग), मंत्रालय, मुंबई.
- १८) प्रधान सचिव (सांस्कृतिक कार्य विभाग), मंत्रालय, मुंबई.
- १९) प्रधान सचिव (पर्यटन विभाग), मंत्रालय, मुंबई.
- २०) प्रधान सचिव (पर्यावरण विभाग), मंत्रालय, मुंबई.
- २१) अधिदान व लेखा अधिकारी, मुंबई.
- २२) सर्व सहसचिव/ आंतर वित्तीय सल्लागार तथा उप सचिव/ उप सचिव / अवर सचिव / कार्यासन
अधिकारी, सार्वजनिक बांधकाम विभाग, मंत्रालय, मुंबई.
- २३) सर्व मुख्य अभियंता, सा. बां. प्रादेशिक विभाग.
- २४) सर्व अधीक्षक अभियंता, सा.बां. मंडळ.
- २५) निवडनस्ती (रस्ते-९अ).